

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ||*

*śrī melpattūr nārāyaṇabhaṭṭatiri viracitam
|| śrīmannārāyaṇīyam ||*

(daśaka - 70)

This document has been prepared by*

Sunder Kidambi

with the blessings of

śrī raṅgarāmānuja mahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate kṛṣṇāya parabrahmaṇe namaḥ
śrīmate rāmānujāya namaḥ

॥ śrīmannārāyaṇīyam ॥

(daśaka - 70)

sudarśanaśāpamokṣavarṇanam
śaṅkhacūḍāvadhavarṇanam
vṛṣabhāsuravadhavarṇanam ca

iti tvayi rasākulaṃ ramitavallabhe vallavāḥ
kadāpi puramambikākamiturambikākānane |
sametya bhavatā samaṃ niśi niṣevya divyotsavaṃ
sukhaṃ suṣuvuragrasīdvrajapamugranāgastada ॥ 1 ॥

samunmukhamathonmukai-
rabhihate'pi tasmin balā-
damuñcati bhavatpade nyapati
pāhi pāhīti taiḥ |
tadā khalu padā bhavān
samupagamya pasparśa taṃ
babhau sa ca nijāṃ tanuṃ
samupasādya vaidyādhārīm ॥ 2 ॥

sudarśanadhara prabho nanu
sudarśanākhyo'smyahaṃ
munīn kvacidapāhasaṃ ta
iha māṃ vyadhurvāhasam |
bhavatpadasamarpaṇādamalatāṃ
gato'smītyasau
stuvan nijapadaṃ yayau
vrajapadaṃ ca gopā mudā ॥ 3 ॥

kadāpi khalu sīriṇā viharati tvayi strījanair-
 jahāra dhanadānugaḥ sa kila śaṅkhacūdo'balāḥ |
 atidrutamanudrutastamatha muktanārījanaṃ
 rurojitha śiromaṇiṃ halabhṛte ca tasyādadaḥ || 4 ||

dineṣu sa suhrjjanaisaha vaneṣu līlāparaṃ
 manobhavamanoharaṃ rasitaveṇunādāmṛtam |
 bhavantamamarīdrśāmamṛtapāraṇādāyinaṃ
 vicintya kimu nālapaṇ virahatāpitā gopikāḥ || 5 ||

bhojarājabhṛtakastvatha kaścit
 kaṣṭaduṣṭapathadrṣṭirariṣṭaḥ |
 niṣṭhurākṛtirapaṣṭhu nināda-
 stiṣṭhate sma bhavate vṛṣarūpi || 6 ||

śākvaro'tha jagatīdhṛtihārī
 mūrtimeṣa bṛhatīṃ pradadhānaḥ |
 paṅktimāśu pariḡhūrṇya paśūnāṃ
 chandasāṃ nidhimavāpa bhavantam || 7 ||

tuṅgaśṛṅgamukhamāśvabhiyantam
 saṅgrhayya rabhasādabhiyaṃ tam |
 bhadrarūpamapi daityamabhadraṃ
 mardayannamadayaḥ suralokam || 8 ||

citramadya bhagavan vṛṣaghātāt
 susthirā'jani vṛṣasthitirurvyām |
 vardhate ca vṛṣacetasi bhūyān
 moda ityabhinuto'si suraistvam || 9 ||

aukṣakāṇi paridhāvata dūraṃ
 vīkṣyatāmayamihokṣavibhedī |

*itthamāttahasitaiḥ saha gopair-
gehagastvamava vātapureśa || 10 ||*

————— ***** —————